



# පොලිස් මාධ්‍ය කොට්ඨාසය

## பொலிஸ் ஊடகப் பிரிவு

### POLICE MEDIA DIVISION

14 වන මහල, සුහුරුපාය, බත්තරමුල්ල



දිනය } 2025.05.18 දුරකථන අංකය } 011-2887973 මගේ අංකය } D/Media/Out/1009/2025 විද්‍යුත් ලිපිනය } dir.media@police.gov.lk
Date } පැය 0610 Tel.NO } My NO } E-Mails }

### පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

#### 01. මනුෂ්‍ය ඝාතනයක් - තලාතුමිය පොලිස් වසම

2025.05.17 වන දින උදෑසන කාලයේ තලාතුමිය පොලිස් වසමේ අංකෙලිපිටිය හන්දිය ප්‍රදේශයේ පුද්ගලයෙකුට පහරදීම හේතුවෙන් තුවාල ලබා තලාතුමිය රෝහලට ඇතුලත් කිරීමෙන් පසු මියගොස් ඇති බවට තලාතුමිය පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 75 ක් වූ තලාතුමිය ප්‍රදේශයේ පදිංචිකරුවෙකි.

ඉඩම් ආරවුලක් හේතුවෙන් ඇති වූ බහින්බස්වීමක් දුරදිග යාමෙන් පුද්ගලයෙකු විසින් ගලකින් හිස ප්‍රදේශයට පහරදී මෙම ඝාතනය සිදුකර ඇති බවට දැනට සිදුකරන ලද විමර්ශනයේදී අනාවරණය වී ඇත.

මෘත ශරීරය මහනුවර රෝහලේ මෘත ශරීරාගාරයේ තැන්පත් කර ඇත. වයස අවුරුදු 42 ක් වන සැකකරු අත්අඩංගුවට ගෙන ඇති අතර තලාතුමිය පොලිසිය වැඩිදුර විමර්ශන සිදු කරනු ලබයි.

#### 02. මනුෂ්‍ය ඝාතනයක් - හම්බෙගමුව පොලිස් වසම

2025.05.17 වන දින රාත්‍රී කාලයේ හම්බෙගමුව පොලිස් වසමේ අළුත්වැව ප්‍රදේශයේදී පුද්ගලයින් දෙදෙනෙකුට පහරදී එක් පුද්ගලයෙකු ඝාතනය කිරීමක් සම්බන්ධයෙන් හම්බෙගමුව පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 51 ක් වූ කල්තොට, බලංගොඩ ප්‍රදේශයේ පදිංචිකරුවෙකි.

මරණකරු තවත් කිහිපදෙනෙකු සමඟ මත්පැන් පානය කර ත්‍රිරෝද රථයකින් ගමන් කරමින් සිටියදී ඇති වූ ආරවුලක් හේතුවෙන් ත්‍රිරෝද රථය මඟ නවතා ඇති බවත්, එම අවස්ථාවේ ත්‍රිරෝද රථයේ සිටි පුද්ගලයෙකු විසින් මරණකරුට හා එහි සිටි තවත් පුද්ගලයෙකුට මාගර්ගේ තිබූ ගලකින් පහරදී ඇති බවත්, විමර්ශනයේදී අනාවරණය වී ඇත. තුවාලකරුවන් දෙදෙනා හම්බෙගමුව රෝහලට ඇතුලත් කිරීමෙන් පසු එක් පුද්ගලයෙකු මියගොස් ඇත. තුවාලකරු වැඩිදුර ප්‍රතිකාර සඳහා ඇඹිලිපිටිය රෝහලට මාරුකර යවා ඇත.

මෘත ශරීරය හම්බෙගමුව රෝහලේ මෘත ශරීරාගාරයේ තැන්පත් කර ඇත. සැකකරු අත්අඩංගුවට ගැනීම සඳහා හම්බෙගමුව පොලිසිය වැඩිදුර විමර්ශන සිදු කරනු ලබයි.

**03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගම්පහ කොට්ඨාස දූෂණ මධ්‍ර්ත කායර්ශය.**

2025.05.17 වන දින උදෑසන කාලයේ වීරගල පොලිස් වසමේ කලටුවාව පාලම අසලදී ගම්පහ කොට්ඨාස දූෂණ මධ්‍ර්ත කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 12 මිලිග්‍රෑම් 400 ක් සන්තකයේ තබාගෙන යතුරුපැදියකින් ගමන් කරමින් සිටි සැකකරුවෙකු එම යතුරුපැදියද සමඟ අත්අඩංගුවට ගෙන වීරගල පොලිස් ස්ථානයට ඉදිරිපත් කර ඇත.

සැකකරු වයස අවුරුදු 26 ක් වන කලටුවාව, කලගෙඩිහේන ප්‍රදේශයේ පදිංචිකරුවෙකි.

වීරගල පොලිසිය වැඩිදුර විමර්ශන සිදු කරනු ලබයි.

**04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - එගොඩඋයන පොලිස් ස්ථානය.**

2025.05.17 වන දින රාත්‍රී කාලයේ එගොඩඋයන පොලිස් වසමේ කොරලවැල්ල ප්‍රදේශයේදී එගොඩඋයන පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 47 ක් වන කොරලවැල්ල, මොරටුව ප්‍රදේශයේ පදිංචිකරුවෙකි.

එගොඩඋයන පොලිසිය වැඩිදුර විමර්ශන සිදු කරනු ලබයි.

**05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - දෙමටගොඩ පොලිස් ස්ථානය.**

2025.05.17 වන දින සවස් කාලයේ දෙමටගොඩ පොලිස් වසමේ ආරාමය ප්‍රදේශයේදී දෙමටගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 12 මිලිග්‍රෑම් 700 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 44 ක් වන දෙමටගොඩ ප්‍රදේශයේ පදිංචිකරුවෙකි.

දෙමටගොඩ පොලිසිය වැඩිදුර විමර්ශන සිදු කරනු ලබයි.

**06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ මධ්‍යම කොට්ඨාස අපරාධ විමර්ශන කායර්ශය.**

2025.05.17 වන දින අළුයම් කාලයේ මරදාන පොලිස් වසමේ මාලිගාවත්ත ප්‍රදේශයේදී, කොළඹ මධ්‍යම කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 26 මිලිග්‍රෑම් 540 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන මරදාන පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 45 ක් වන මාළිගාවත්ත ප්‍රදේශයේ පදිංචිකරුවෙකි.

මරදාන පොලිසිය වැඩිදුර විමර්ශන සිදු කරනු ලබයි.

**07. අයිස් මත්ද්‍රව්‍ය සහ කේරළ ගංජා සමඟ සැකකාරියක් අත්අඩංගුවට - අතුරුගිරිය පොලිස් ස්ථානය.**

2025.05.17 වන දින සවස් කාලයේ අතුරුගිරිය පොලිස් වසමේ කහන්තොට පාර ප්‍රදේශයේදී අතුරුගිරිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 200 ක් සහ කේරළ ගංජා කිලෝ 07 ග්‍රෑම් 500 ක් සමඟ සැකකාරියක් අත්අඩංගුවට ගෙන ඇත.

සැකකාරිය වයස අවුරුදු 23 ක් වන නාවුක ප්‍රදේශයේ පදිංචිකාරියකි.

අතුරුගිරිය පොලිසිය වැඩිදුර විමර්ශන සිදු කරනු ලබයි.

**08. හෙරොයින් සමඟ සැකකරුවෙකු අත්අඩංගුවට - වැල්ලම්පිටිය පොලිස් ස්ථානය.**

2025.05.17 වන දින රාත්‍රී කාලයේ වැල්ලම්පිටිය පොලිස් වසමේ මහබුන්ගමුව ප්‍රදේශයේදී වැල්ලම්පිටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 09 මිලිග්‍රෑම් 440 ක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 61 ක් වන අංගොඩ ප්‍රදේශයේ පදිංචිකරුවෙකි.

වැල්ලම්පිටිය පොලිසිය වැඩිදුර විමර්ශන සිදු කරනු ලබයි.

**09. සැකකටයුතු මරණයක් - අතුරුගිරිය පොලිස් වසම.**

2025.05.17 වන දින සවස් කාලයේ අතුරුගිරිය පොලිස් වසමේ උල්පන්දෙණිය ප්‍රදේශයේ වෙල්යායක පුද්ගලයෙකු මියගොස් ඇති බවට අතුරුගිරිය පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 38 ක් වූ පනාගොඩ, හෝමාගම ප්‍රදේශයේ පදිංචිකරුවෙකි.

මරණකරු වහරු සහිත වෙල්යායේ මුනින් අතට වැටී සිට ඇති බවට සිදු කරන ලද විමර්ශනවලදී අනාවරණය වී ඇත.

අතුරුගිරිය පොලිසිය වැඩිදුර විමර්ශන සිදුකරනු ලබයි.

**10. නාඳුනන මෘත ශරීරයක් හමුවීම - මුරුත්තන් පොලිස් වසම.**

2025.05.17 වන දින රාත්‍රී කාලයේ මුරුත්තන් පොලිස් වසමේ අව්වන්කුලම් මුහුදු තීරයේ නාඳුනන මෘත ශරීරයක් ඇති බවට මුරුත්තන් පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරුගේ අනන්‍යතාවය මෙතෙක් තහවුරු වී නොමැත.

මුරුත්තන් පොලිසිය වැඩිදුර විමර්ශන සිදුකරනු ලබයි.

## 11. මාරක රිය අනතුරක් - වාරියපොල පොලිස් වසම.

2025.05.17 වන දින සවස් කාලයේ වාරියපොල පොලිස් වසමේ වාරියපොල හලාවත මාගර්ගේ වාරියපොල නගරයේදී කුරුණෑගල දෙස සිට වාරියපොල බස් නැවතුම්පොලට දෙසට ධාවනය වූ පුද්ගලික බස් රථයක පදික මාරුව හරහා ගමන් කළ කාන්තාවක් ගැටී අනතුරක් සිදුව ඇත. අනතුරින් බරපතල තුවාල ලැබූ පදික කාන්තාව වාරියපොල රෝහලට ඇතුළත් කිරීමෙන් පසු මියගොස් ඇත.

මරණකාරීය වයස අවුරුදු 66 ක් වූ මහකෙළිය, වාරියපොල ප්‍රදේශයේ පදිංචිකාරියකි.

මෘත ශරීරය වාරියපොල රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ බස් රථයේ රියදුරු අත්අඩංගුවට ගෙන ඇති අතර වාරියපොල පොලිසිය වැඩිදුර විමර්ශන සිදු කරනු ලබයි.

## 12. මාරක රිය අනතුරක් - හබරණ පොලිස් වසම.

2025.05.17 වන දින සවස් කාලයේ හබරණ පොලිස් වසමේ කුඩාරඹාවැව කුඹුක්වැව මාගර්ගේ කුඩාරඹාවැව වෙල් යාය අසලදී කුඹුක්වැව දෙස සිට කුඩාරඹාවැව දෙසට ධාවනය වූ කැබ් රථයක් මාගර්ගේ රැදි සිටි පිරිමි දරුවෙකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ දරුවා හබරණ රෝහලට ඇතුළත් කර වැඩිදුර ප්‍රතිකාර සඳහා දඹුල්ල රෝහලට ඇතුළත් කිරීමෙන් පසු මියගොස් ඇත.

මියගිය දරුවා වයස අවුරුදු 08 ක් වූ කුඩාරඹාවැව, හබරණ ප්‍රදේශයේ පදිංචිකරුවෙකි.

මෘත ශරීරය දඹුල්ල රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ කැබ් රථයේ රියදුරු අත්අඩංගුවට ගෙන ඇති අතර හබරණ පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.